

# अमर उजाला

यूपी : वाराणसी में नकली सैनिटाइजर फैक्ट्री का भंडाफोड़, दो हजार लीटर सैनिटाइजर बरामद

सार

जिला औषधि प्रशासन एवं पुलिस की संयुक्त कार्रवाई, तीन जगहों पर मारा छापा, बगैर लाइसेंस के चल रही थी फैक्ट्री



वाराणसी में सोनिया क्षेत्र में छापा मारकर पकड़ी गई नकली सैनिटाइजर की फैक्ट्री, जांच करते असिस्टेंट कमिश्नर ड्रग व अन्य।  
- फोटो : अमर उजाला

आपदा में अवसर तलाशने वालों के खिलाफ कार्रवाई करते हुए क्राइम ब्रांच व सिगरा पुलिस व औषधि विभाग ने शनिवार को वाराणसी में सिगरा व सोनिया क्षेत्र में तीन जगहों पर छापा मारा। इन दौरान सोनिया से नकली सैनिटाइजर फैक्ट्री का भंडाफोड़ करते हुए दो हजार लीटर से अधिक सैनिटाइजर बरामद किया।

पुलिस ने सैनिटाइजर बनाने वाली मशीन, केमिकल, इंदौर की कंपनी की रैपर, खाली गैलन सहित अन्य उपकरण बरामद किए। सिगरा थाने की पुलिस फैक्ट्री संचालक समेत 11 लोगों को हिरासत में लेकर पूछताछ कर रही है। औषधि विभाग की टीम जांच पड़ताल कर कार्रवाई में जुटी है।

SOURCE: <https://www.amarujala.com/uttar-pradesh/varanasi/fake-sanitizer-factory-busted-in-varanasi-two-thousand-liters-sanitizer-recovered>